

नेपाल रासपत्र

भाग ४

श्री ५ को सरकारद्वारा प्रकाशित

खण्ड ३१) काठमाडौं, चैत ३१ गते २०३६ साल (अतिरिक्ताङ्क ७२)

श्री ५ को सरकार

पञ्चायत तथा स्थानीय विकास मन्त्रालयको

सूचना

श्री ५ को सरकारले वर्गीय संगठन ऐन, २०३६ को दफा १० को प्रयोजनको लागि वर्गीय संगठनहरूको प्रारम्भिक परिषद् गठन सम्बन्धमा देहायबमोजिमको आदेश जारी गरेको छ ।

१. नेपाल महिला संगठन, नेपाल किसान संगठन, नेपाल युवक संगठन, नेपाल प्रौढ संगठन र नेपाल भूतपूर्व सैनिक संगठन: (१) नेपाल महिला संगठन, नेपाल किसान संगठन, नेपाल युवक संगठन, नेपाल प्रौढ संगठन र नेपाल भूतपूर्व सैनिक संगठन समेत पाँच संगठनहरूको प्रत्येक गाउँ पञ्चायत वा नगर पञ्चायतमा प्रारम्भिक परिषद् गठन हुनेछ ।

तर एक गाउँ पञ्चायत वा नगर पञ्चायतमा संगठनको सदस्यको संख्या पचास वा सोभन्दा बढी नभई प्रारम्भिक परिषद्को गठन हुनेछैन र त्यस्तो अवस्था पर्न आएमा नजीकको अर्को गाउँ वा नगर पञ्चायतमा भिलाई सदस्य संख्या कम्तीमा पचास पुग्याई एक प्रारम्भिक परिषद् गठन गरिनेछ ।

(२) एकभन्दा बढी पञ्चायत मिलाई प्रारम्भिक परिषद्को गठन भएकोमा पछि एउटै गाउँ वा नगर पञ्चायतमा आवश्यक सदस्य संख्या पचास पुगेमा छुट्टै प्रारम्भिक परिषद् गठन गर्न सकिनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ४

२. नेपाल मजदूर संगठन: (१) नेपाल मजदूर संगठनको प्रारम्भिक परिषद् गठन गर्नको लागि मजदूरहरूलाई निम्न तीन समूहमा विभाजन गरिनेछ ।

(क) औद्योगिक उत्पादन वा प्रशोधन गर्ने मजदूर,

(ख) यातायात सेवामा संलग्न मजदूर र

(ग) पर्यटन सेवा र अन्य सेवामा संलग्न मजदूर ।

(२) यो प्रत्येक समूहमा काम गर्ने मजदूरहरूको कम्तिमा पचास जनासम्म साधारण सदस्य नभई सम्बन्धित समूहको इकाई कायम गरिनेछैन ।

(३) पचास जना भन्दा कम साधारण सदस्य भएमा त्यही समूहको अर्कोसंग संयुक्त गरी कम्तिमा पचास जना पुऱ्याई इकाई कायम गरिनेछ ।

(४) यसरी इकाई कायम भएपछि प्रत्येक इकाईबाट प्रारम्भिक परिषद्का लागि निम्न अनुसार प्रतिनिधित्व हुनेगरी सदस्य छान्ने पठाइनेछ र ती छानिएका सदस्यहरूको प्रत्येक समूहको प्रारम्भिक परिषद् गठन हुनेछ ।

(क) एक इकाईमा पचास जनासम्म साधारण सदस्य भएमा प्रारम्भिक परिषद्मा प्रतिनिधित्व हुने संख्या उन्नाईस हुनेछ ।

(ख) एक इकाईमा पचास जनाभन्दा बढी साधारण सदस्य भएमा प्रत्येक बढी पचासमा चार जवानका दरले प्रतिनिधित्व गर्ने सदस्य संख्या थपिनेछ तर सदस्य संख्या सय जवानभन्दा बढी हुनेछैन ।

आज्ञाले,

रामनारायण श्रेष्ठ

श्री ५ को सरकारको सचिव

श्री ५ को सरकारको छापाखाना, सिंहदरबार, काठमाडौँमा मुद्रित ।
आधिकारिकता मुद्रण विभागबाट प्रमाणित गरिएको छ, मात्र लागु हुनेछ।